



ເຊື້ອໂຮກ ແອນແທຣກ (Anthrax)

ເຊື້ອໂຮກ ແອນແທຣກ ແມ່ນຫຍັງ?

ເຊື້ອໂຮກແອນແທຣກເຄີຍຖືກນຳໃຊ້ໃນການໂຈມຕີຂອງຜູ້ກໍ່ການຮ້າຍ. ມັນແມ່ນເຊື້ອພະຍາດທີ່ຮ້າຍແຮງຫຼາຍ. ມັນບໍ່ແມ່ນພະຍາດຕິດແປດ; ທ່ານບໍ່ສາມາດເຈັບປ່ວຍຍ້ອນວ່າຕິດເຊື້ອໂຮກແອນແທຣກຈາກບຸກຄົນທີ່ມີເຊື້ອໂຮກນີ້.


ທ່ານໄດ້ຮັບເຊື້ອໂຮກແອນແທຣກໄດ້ແນວໃດ?

ທ່ານຈະຕິດເຊື້ອໂຮກແອນແທຣກໄດ້ໂດຍຜ່ານ 3 ທາງ:

- ຜ່ານທາງບາດແຜ ຫຼື ຮອຍຂູດ ຕາມຜິວໜັງ.
- ຈາກການຫາຍໃຈເອົາເຊື້ອໂຮກແອນແທຣກໃນອາກາດ.
- ຈາກການກິນອາຫານທີ່ມີເຊື້ອໂຮກແອນແທຣກ.

ເຊື້ອໂຮກແອນແທຣກເປັນອັນຕະລາຍແນວໃດ?

ຄົນສ່ວນຫຼາຍ (99%) ທີ່ໄດ້ຮັບເຊື້ອແອນແທຣກຜ່ານທາງຜິວໜັງ ແລະໄດ້ຮັບການປິ່ນປົວແຕ່ທົ່ວທິຈະມີຊີວິດຢູ່ລອດໄດ້. ຖ້າບໍ່ໄດ້ຮັບການປິ່ນປົວ, 20% ຈະຕາຍ.




ການຫາຍໃຈເອົາເຊື້ອໂຮກແອນແທຣກເປັນອັນຕະລາຍຫຼາຍກວ່າ. ມີຈຳນວນເຖິງເຄິ່ງນຶ່ງຂອງ ຈຳນວນຄົນທີ່ຫາຍໃຈຮັບເອົາເຊື້ອໂຮກແອນແທຣກເຂົ້າໄປຈະຕາຍ.

ມີກໍລະນີໜ້ອຍທີ່ສຸດທີ່ຈະພົບເຊື້ອໂຮກແອນແທຣກຢູ່ໃນຊັ້ນຕາມທຳມະຊາດ. ຄົນມີໂອກາດເຖິງ 25% - ເຖິງ 50% ທີ່ຈະເສຍຊີວິດຈາກການກິນຊີ້ນທີ່ຕິດເຊື້ອໂຮກແອນແທຣກ. ຜູ້ໃດຜູ້ໜຶ່ງສາມາດເອົາເຊື້ອໂຮກແອນແທຣກໃສ່ໃນອາຫານ ເພື່ອໃຫ້ຄົນທີ່ກິນອາຫານໄດ້ຮັບເຊື້ອໂຮກນີ້ໄດ້.

ອາການຂອງຜູ້ທີ່ໄດ້ຮັບເຊື້ອໂຮກ ແອນແທຣກ ເປັນແນວໃດ?

ເຊື້ອໂຮກແອນແທຣກທີ່ຕິດໂດຍຜ່ານທາງຜິວໜັງ ຈະເຮັດໃຫ້ເກີດມຸ່ມມ່ານນ້ອຍໆ ແລະຄັນ (ປົກກະຕິ ແມ່ນ ຕາມໃບໜ້າ,



ມື ແລະ ແຂນ) ຈາກນັ້ນ ຈະກາຍເປັນຕຸ່ມແຜໄຄ່ພອງຂຶ້ນ. ຕຸ່ມແຜໄຄ່ພອງຈະກາຍເປັນບາດເປື້ອຍເຊິ່ງມີສີດຳຢູ່ໃຈກາງ.

ຖ້າຫາກທ່ານຮັບ ເຊື້ອໂຮກແອນແທຣກຜ່ານທາງການຫາຍໃຈ, ທຳອິດ ທ່ານອາດຮູ້ສຶກຄືກັບເປັນຫວັດ ຫຼື ໄຂ້ຫວັດໃຫຍ່, ແຕ່ບໍ່ມີນ້ຳມູກໄຫຼ. ທ່ານອາດຈະມີອາການເຈັບຄໍ, ໄຂ້ເລັກນ້ອຍ ແລະປວດ ກ້າມຊີ້ນ, ອາການຕໍ່ມາແມ່ນ ໄອ, ຫາຍໃຈເປັນບາດສັ້ນໆ, ແໜ້ນໜ້າເອິກ ແລະ ອິດເມື່ອຍ.

ເຊື້ອໂຮກ ແອນແທຣກ ທີ່ຕິດໂດຍຜ່ານການກິນຊີ້ນທີ່ມີເຊື້ອພະຍາດ ຈະເປັນສາຍເຫດໃຫ້ເກີດອາການປວດຮາກ, ບໍ່ຢາກອາຫານ, ຖ່າຍອອກເລືອດ, ໄຂ້, ແລະ ເຈັບກະເພາະຢ່າງຮຸນແຮງ.

ອາການເກີດຂຶ້ນເວລາໃດ?

ສຳລັບທັງສາມປະເພດຂອງ ການຕິດເຊື້ອໂຮກແອນແທຣກ, ອາການຕ່າງໆ ສາມາດເກີດຂຶ້ນພາຍໃນ 7 ວັນ ຈາກການໄດ້ຮັບເຊື້ອໂຮກ.

ຖ້າຫາກທ່ານ ຫາຍໃຈເອົາເຊື້ອໂຮກ ແອນແທຣກ, ອາການຕ່າງໆ ອາດເກີດຂຶ້ນພາຍໃນອາທິດ, ຫຼື ອາດຈະບໍ່ເກີດຂຶ້ນໃນໄລຍະເກີນກວ່ານຶ່ງເດືອນ.

ການໂຈມຕີດ້ວຍເຊື້ອໂຮກແອນແທຣກ ເປັນຄືແນວໃດ?

ຜ່ານມາເກືອບທຸກກໍລະນີ, ເຊື້ອໂຮກແອນແທຣກ ໄດ້ຖືກພົບໃນຮູບແບບຂອງຜົງຂາວ. ຖ້າຫາກທ່ານພົບຜົງຂາວທີ່ບໍ່ຮູ້ຈັກ ດີວ່າແມ່ນຫຍັງມານຳຂອງຈິດໝາຍຂອງທ່ານ ຫຼື ທີ່ອື່ນໆ, ຈົ່ງປະຕິບັດຕາມຂັ້ນຕອນລຸ່ມນີ້:

- ຢ່າ ແຕະຕ້ອງ ຫຼື ດົມຜົງຂາວນັ້ນ.
- ບອກຄົນອື່ນ ຢ່າເຂົ້າໃກ້ຜົງຂາວນັ້ນ.
- ລ້າງມືຂອງທ່ານ.
- ໂທຮຫາຫ້ອງການຕຳຫຼວດ ຫຼື ໜ່ວຍດັບເພີງ ໃນທ້ອງຖິ່ນຂອງທ່ານ.

ຖ້າຫາກຂ້າພະເຈົ້າຄິດວ່າ ຂ້າພະເຈົ້າໄດ້ຮັບເຊື້ອໂຮກ ແອນແທຣກ ຈະເຮັດແນວໃດ?

ໂທຮຫາ ທ່ານໝໍຂອງທ່ານ ຫຼື ໂຮງໝໍ ທັນທີ.



ມີຢ່າວັກແຊັງເພື່ອປ້ອງກັນບໍ່?

ມີ, ແຕ່ເຖິງຢ່າງໃດກໍຕາມ ຢ່າປ້ອງກັນນັ້ນມີພຽງໜ້ອຍສຳລັບຜູ້ທີ່ສຳຜັດກັບເຊື້ອໂຮກ ແອນແທຣກ ຫຼື ຜູ້ທີ່ເຮັດວຽກທີ່ມີຄວາມສູງສູງ ທີ່ຈະຕິດເຊື້ອໂຮກນີ້, ເຊັ່ນ ທະຫານ ແລະເຈົ້າໜ້າທີ່ສາທາລະນະສຸກ.

ສຳລັບຂໍ້ມູນເພີ່ມເຕີມ

ໂທຮຖາມ CDC ເພື່ອຂໍຂໍ້ມູນເປັນພາສາອັງກິດ ຫຼື ແອສປາຍໂຍນ:

800-CDC-INFO (800-232-4636)
888-232-6348 (TTY)

ຫຼື ເຂົ້າເບິ່ງໃນອິນເຕີເນັດ: www.cdc.gov/anthrax

www.dhs.ca.gov/epo